


అగ్నిధార

బుధవారం 15 అక్టోబర్ 2025

నిజాల నిప్పు కణిక

ఎడిటర్: చేగొండ రవి కుమార్ యాదవ్

పేజీలు : 5 వెల : 5/-




మాది న్యాయబద్ధమైన కోరిక..

- 42% కోసం తెలంగాణ ప్రభుత్వం ఇచ్చిన జీవో చారిత్రాత్మకం
- ప్రజల జీవితాలు బాగుపరచాలని చిత్తశుద్ధితో కాంగ్రెస్ పార్టీ కార్యక్రమాలు చేపట్టింది
- అడుగుడుగున బీజేపీ, బీఆర్ఎస్ వ్యతిరేకిస్తూ వచ్చినప్పటికీ తెలంగాణ ప్రభుత్వం ఎక్కడ వెనక్కు తగ్గలేదు
- పాత రిజర్వేషన్ల ప్రకారమే ఎన్నికలకు వెళ్లాలని హైకోర్టు తీర్పు ఇవ్వడం బాధాకరం
- పూర్తి వివరాలతో హైకోర్టులో వాదించినప్పటికీ స్టే విధించారు
- పీసీసీ చీఫ్ మహేష్ కుమార్ గౌడ్

ఆ టీ-చర్ల నియామక పరీక్ష చెల్లదు

ఎగ్జామ్ మళ్లీ నిర్వహించాల్సిందే' పరీక్ష కేవలం ఆంగ్లంలో మాత్రమే నిర్వహించడం చెల్లుబాటు కాదు నోటిఫికేషన్లోని అంశాలను విస్మరించడం నిబంధనల ఉల్లంఘనే సృష్టించే సుప్రీంకోర్టు



హైదరాబాద్

తెలంగాణ రెసిడెన్షియల్ ఎడ్యుకేషనల్ ఇన్స్టిట్యూషన్స్ రిక్రూట్మెంట్ బోర్డు క్రాఫ్ట్ టీచర్ల నియామకం కోసం 2023లో జారీ చేసిన నోటిఫికేషన్ ప్రకారం మళ్లీ పోటీ పరీక్ష నిర్వహించాలని సుప్రీంకోర్టు స్పష్టం చేసింది. 2023 ఏప్రిల్ 5న జారీ చేసిన నోటిఫికేషన్ నెం.07/2023లో పోటీ పరీక్షను తెలుగు, ఆంగ్ల భాషల్లో నిర్వహిస్తామని పేర్కొని, ఆంగ్లంలో మాత్రమే నిర్వహించడాన్ని సుప్రీంకోర్టు తప్పు బట్టింది. అది నిబంధనల ఉల్లంఘన - మిగతా3లో



కదులుతున్న బస్సులో మంటలు

- 12 మంది ప్రయాణికులు సజీవ దహనం..!
- కదులుతున్న బస్సులో మంటలు చెలరేగాయి
- కొద్ది నిమిషాల్లోనే బస్సుంతా మంటలు వ్యాపించాయి.
- దాదాపు 20 కిలోమీటర్లు ప్రయాణించిన తర్వాత, బస్సు వెనుక నుంచి ఒక్కసారిగా మంటలు చెలరేగాయి



సమాఖ్య వ్యవస్థకు ఏమైంది?

- ఈడీపై సుప్రీం మరోసారి సీరియస్
- “రాష్ట్ర పోలీసుల హక్కులను ఉల్లంఘించడం లేదా?”
- మీకు అనుమానం వచ్చినప్పుడల్లా మీ సొంతంగా దర్యాప్తు చేస్తారా?
- ఈ కేసుపై రాష్ట్ర ప్రభుత్వం దర్యాప్తు చేయడం లేదా?

బీజేపీ తొలి జాబితా రెడీ

- అంతా ఊహించినట్లుగానే బీజేపీ 101 స్థానాల్లో పోటీకి సిద్ధమవుతోంది
- ఈ నేపథ్యంలోనే భారతీయ జనతా పార్టీ మంగళవారం (అక్టోబర్ 14) ఎన్నికలకు తన మొదటి జాబితాను విడుదల
- జాబితా ప్రకారం, నంద్ కిషోర్ యాదవ్కు నిరాశ ఎదురైంది
- ఈ జాబితాలో మొత్తం 71 మంది అభ్యర్థుల పేర్లను ప్రకటించింది కమలం పార్టీ



అందుకు ముందస్తు అనుమతి తీసుకోవాల్సిందే

- బీహార్ రాజకీయ పార్టీలకు ఈసీ ఆదేశం
- ఎన్నికల ప్రచార ప్రకటనలకు పార్టీలు తప్పనిసరిగా ముందస్తు అనుమతులు తీసుకోవాలని సూచన
- రాజకీయ ప్రచారాల్లో పారదర్శకత, జవాబుదారీతనాన్ని ప్రోత్సహించడం కోసం ఈ చర్యలు



సుప్రీం కోర్టు మెట్లెక్కిన సర్కార్



తెలంగాణ

- జీవో నంబర్ 9పై రాష్ట్ర హైకోర్టు ఈ నెల 9న మధ్యంతర ఉత్తర్వులు జారీ చేయడం తెలిసిందే.
- రిజర్వేషన్లను 50 శాతం పరిమితికి లోబడి ఉండాలని రాజ్యాంగంలో ఎలాంటి నిబంధనలు లేవని స్పష్టం
- 50 శాతం పరిమితి అనేది కేవలం సుప్రీంకోర్టు మార్గదర్శకంగా మాత్రమే

అతయించింది. ఈ మేరకు స్పెషల్ లీవ్ పిటిషన్ దాఖలు చేసింది. తెలంగాణ ప్రభుత్వం పిటిషన్లో పేర్కొన్న ప్రకారం, రిజర్వేషన్లను 50 శాతం పరిమితికి లోబడి ఉండాలని రాజ్యాంగంలో ఎలాంటి నిబంధనలు లేవని స్పష్టం చేసింది. 50 శాతం పరిమితి అనేది కేవలం సుప్రీంకోర్టు మార్గదర్శకంగా మాత్రమే పేర్కొన్న విషయాన్ని స్పష్టం చేసింది. అయితే కొన్ని ప్రత్యేక సందర్భాల్లో - మిగతా3లో



15 మిలియన్ డాలర్ల పెట్టుబడి

- మోడీతో మాట్లాడిన పిచాయ్
- భారత్ నుంచి ఆసియా దేశాలకు సేవలు
- ఆంధ్రప్రదేశ్ ప్రభుత్వం, గూగుల్ మధ్య ఢిల్లీలో ఒప్పందంపై సంతకాలు జరిగాయి
- గూగుల్ ఎబి హబ్ పల్ల పెద్ద ఎత్తున క్లీన్ ఎనర్జీ మౌలిక సదుపాయాలు అందుబాటులోకి వస్తాయి

కాంగ్రెస్ పాలనలో కుప్పకూలుతున్న తెలంగాణ ఆర్థిక వ్యవస్థ

- మూడు నెలలు నెగిటివ్ ద్రవ్యోల్బణం పాలన వైఫల్యానికి నిదర్శనం
- అనారోగిక విధానాలు., ఆర్థిక నిర్వహణలో రేపంతు సర్కారు ఫెయిల్
- రాష్ట్రం తిరోగమనం వైపు పయనిస్తున్నదంటూ మాజీ మంత్రి హరీష్ రావు ఆందోళన
- తెలంగాణ రాష్ట్రం ఏర్పడిన తర్వాత రుణాత్మక ద్రవ్యోల్బణం మూడు సార్లు నమోదు కావడం ఇదే మొదటి సారి
- కేసీఆర్ పాలనలో అభివృద్ధిలో దేశానికి ఆదర్శంగా నిలిచిన తెలంగాణ



హైదరాబాద్

కాంగ్రెస్ పాలనలో రాష్ట్ర ఆర్థిక వ్యవస్థ కుప్పకూలే దిశగా పయనిస్తున్నదని మాజీ మంత్రి హరీష్ రావు ఆందోళన వ్యక్తం చేసారు. ప్రభుత్వ అనారోగిక విధానాలు, ఆర్థిక నిర్వహణలో ఘోర వైఫల్యం వల్ల రాష్ట్రానికి ఈ దుస్థితి వచ్చిందన్నారు. భారత దేశ రిటైల్ ద్రవ్యోల్బణం 1.54శాతంగా నమోదైతే, తెలంగాణలో నెగిటివ్ ద్రవ్యోల్బణం నమోదు అవుతుండటం మందగించిన ఆర్థిక పతనానికి సంకేతంగా నిలుస్తున్నదన్నారు. జూన్: -0.93%, జూలై: -0.44%, సెప్టెంబర్: -0.15% లలో వరుసగా నాలుగు నెలల్లో మూడు నెలలు డిఫ్లెషన్ నమోదు కావడం ప్రభుత్వ వైఫల్యానికి నిదర్శనం అన్నారు. తెలంగాణ రాష్ట్రం ఏర్పడిన తర్వాత రుణాత్మక ద్రవ్యోల్బణం మూడు సార్లు నమోదు కావడం ఇదే - మిగతా3లో



కాంగ్రెస్ కూటమికి మజ్లీస్ షాక్

- గత ఎన్నికల్లో ఓట్లు చీల్చి హస్తం కూటమికి గట్టి ఝులక్ ఇచ్చిన మజ్లీస్
- ఎంఐఎం ప్రకటించిన 32 స్థానాలు మొత్తం 16 జిల్లాలకు చెందినవి
- ముఖ్యంగా ముస్లిం జనాభా ఎక్కువగా ఉన్న సీమాంధల్ ప్రాంతంపై ఆ పార్టీ ప్రధానంగా దృష్టి సారించింది

15 మిలియన్ డాలర్ల పెట్టుబడి

న్యూఢిల్లీ : విశాఖలో గూగుల్ పెట్టబోయే పెట్టుబడి మరో ఐదు బిలియన్ డాలర్లకు పెరిగింది. ఇప్పటి వరకూ పది బిలియన్ డాలర్లను వచ్చే ఐదేళ్లలో పెట్టుబడిగా పెడతారని అనుకున్నారు. కానీ అది పదిహేను బిలియన్ డాలర్లకు పెంచినట్లుగా ఒప్పందం సమయంలో ప్రకటించారు. ఆంధ్రప్రదేశ్ ప్రభుత్వం, గూగుల్ మధ్య ఢిల్లీలో ఒప్పందంపై సంతకాలు జరిగాయి. విశాఖ వట్లం ౧౦ హబ్ భారతదేశ డిజిటల్ భవిష్యత్తుకు ల్యాండ్ మార్క్ పెట్టుబడి ఇది అమెరికా వెలుపల మా అతిపెద్ద హబ్ గా ఉంటుంది, భారత్ తో పాటు ఆసియా దేశాలకు కూడా సేవలు అందిస్తుంది అని గూగుల్ క్లౌడ్ సిఇఓ థామస్ కురియాన్ ప్రకటించారు. ఈ ఒప్పందం తర్వాత గూగుల్ సీఈవో సుందర్ పిచాయ్ ట్విట్టర్ లో స్పందించారు. భారత ప్రధాని నరేంద్రమోదీతో మాట్లాడానని.. విశాఖవట్లంలో మా మొదటి హబ్ ప్రణాళికలను పంచు కున్నానని తెలిపారు. ఇది ల్యాండ్ మార్క్ డెవలప్ మెంట్. గిగావాట్ స్థాయి కంప్యూట్ కెపాసిటీ, కొత్త అంతర్జాతీయ సబ్సీ గేట్వే, పెద్ద ఎత్తున ఎనర్జీ ఇన్ ఫ్రాస్ట్రక్చర్ తో ఇది భారతదేశ ఆవిష్కరణలను వేగవంతం చేస్తుందని సుందర్ పిచాయ్ ప్రకటించారు. గూగుల్ ఎఐ హబ్ వల్ల పెద్ద ఎత్తున క్లీన్ ఎనర్జీ మౌలిక సదుపాయాలు అందుబాటులోకి వస్తాయి. భారతీయ సంస్థలు, డెవలపర్లు, యూజర్లకు కట్టింగ్-ఎడ్స్ టెక్నాలజీని అందించి, దేశవ్యాప్తంగా ఆవిష్కరణలు, ఉద్యోగాల సృష్టిని వేగవంతం చేస్తుందని ఇండస్ట్రి వర్గాలు చెబుతున్నాయి. విశాఖవట్లంలో ఏర్పాటు చేస్తున్న ఈ 1 గిగావాట్ హైపర్ స్కేల్ డేటా సెంటర్ క్యాంపస్ భారతదేశంలోనే అతిపెద్దది. గిగావాట్ స్థాయి కంప్యూటింగ్, ఆధారిత ఇన్ ఫ్రాస్ట్రక్చర్ ? మొదట్లో ట్రైనింగ్, డెవలప్ మెంట్ కు అవసరమైన సూపర్ కంప్యూటర్ స్థాయి పవర్. కొత్త అంతర్జాతీయ సబ్ మెర్సైన్ కేబుల్ ల్యాండ్లింగ్ స్టేషన్ , గూగుల్ గ్లోబల్ ఫైబర్-ఆప్టిక్ నెట్ వర్క్ తో ఇండిగ్రేట్ అవుతుంది. ఇది డేటా ట్రాన్స్ ఫర్ స్పీడ్ సు 100 రెట్లు పెంచుతుంది. పెద్ద ఎత్తున పర్యావరణ స్నేహపూర్వక ఎనర్జీ సోల్ర్స్, సోలార్ , విండ్ పవర్ తో పనిచేస్తుంది. ఇది ఆవరణ నీలకు అవసరమైన భారీ ఎనర్జీని సస్టేనబుల్ గా అందిస్తుంది. ఈ పెట్టుబడి భారత మిషన్ కు కీలకం. ప్రొఫెషనల్స్ కు స్కైల్ డెవలప్ మెంట్, డిజిటల్ ఎకానమిక్ బూస్ట్ ఇస్తుందని కేంద్ర మంత్రి అశ్వని వైష్ణవ్ తెలిపారు. ఈ ప్రాజెక్ట్ ద్వారా 1.8 లక్షలకు పైగా ఉద్యోగాలు (డైరెక్ట్ & ఇన్ డైరెక్ట్) యువతకు లభిస్తాయి. విశాఖవట్లన్నీ గ్లోబల్ టెక్ హబ్ గా మార్పు



తుంది. భారతీయ స్టార్టప్లు, సంస్థలు గూగుల్ టూల్స్ (జెమిని, వెర్మబైల్ మొదట్లో)ని ఉపయోగించి, హెల్త్ కేర్, ఎడ్యుకేషన్, అగ్రికల్చర్ వంటి రంగాల్లో ఆవిష్కరణలు చేయవచ్చు. అదాని గ్రూప్ కూడా గూగుల్ తో జత కట్టింది. అదాని గూగుల్ పార్ట్ నర్ షిప్ తో విశాఖలో అతిపెద్ద డేటా సెంటర్ నిర్మిస్తున్నాము. డిమాండ్ కు స్పెషల్ గా డిజైన్ చేసినది అని ప్రకటించారు. భారత్ ఎయిర్ బెల్ కూడా డేటా సెంటర్ నిర్మాణంలో భాగస్వామిగా ఉంది. ప్రాజెక్ట్ 5 సంవత్సరాల్లో పూర్తవుతుంది. మొదటి ఫేజ్ లో డేటా సెంటర్ నిర్మాణం, 2026లోపు ఆపరేషన్స్ మొదలవుతాయి. గూగుల్ స్పిల్లింగ్ ప్రోగ్రామ్ లు, లోకల్ డెవలపర్ కమ్యూనిటీలకు సపోర్ట్ కూడా భాగమవుతాయి. ఈ పెట్టుబడి గ్లోబల్ టెక్ జెయింట్స్ మధ్య పోటీలో భాగం ? ఆమెజాన్, మైక్రోసాఫ్ట్ కూడా భారత్ లో ఇన్ వెస్ట్ మెంట్స్ పెంచుతున్నాయి.

ఏఐ హబ్ అవుతుంది

టెక్నాలజీ ప్రపంచంలో ఆంధ్రప్రదేశ్ కు, ముఖ్యంగా విశాఖవట్లన్నీకి భారీ గుర్తింపు లభించనుంది. ప్రపంచ టెక్ దిగ్విజయ గూగుల్, తమ మొట్టమొదటి ఆర్టిఫిషియల్ ఇంటెలిజెన్స్ (ఏఐ) హబ్ ను విశాఖలో ఏర్పాటు చేయనున్నట్లు ప్రకటించింది. దీనిపై గూగుల్ సీఈఓ సుందర్ పిచాయ్

సోషల్ మీడియాలో స్పందించారు. భారతదేశంలో ఏఐ ఆవిష్కరణలను ప్రోత్సహించే లక్ష్యంతో ఈ కీలక ముందడుగు వేస్తున్నట్లు ఆయన తెలిపారు.ఈ సందర్భంగా సుందర్ పిచాయ్, “విశాఖవట్లంలో ఏర్పాటు చేయనున్న గూగుల్ టౌలి ఏఐ హబ్ ప్రణాళికలను ప్రధాని నరేంద్ర మోదీతో పంచుకోవడం చాలా సంతోషంగా అనిపించింది. ఇవాళ జరిగింది ఒక చారిత్రాత్మక పరిణామం” అని పేర్కొన్నారు. ఈ హబ్ కేవలం ఒక కార్యాలయంగా కాకుండా, అత్యంత శక్తివంతమైన సాంకేతిక కేంద్రంగా రూపుదిద్దుకోనుందని వివరించారు.ఈ ఏఐ హబ్ ద్వారా గిగావాట్ స్థాయి కంప్యూటింగ్ సామర్థ్యం, కొత్త అంతర్జాతీయ సబ్సీ గేట్వే, భారీ ఇంధన మౌలిక సదుపాయాలను ఒకేచోట అనుసంధానించనున్నట్లు సుందర్ పిచాయ్ తెలిపారు. ఈ వ్యవస్థ ద్వారా గూగుల్ తమ ఆత్మాధునిక టెక్నాలజీని భారతీయ సంస్థలకు, వినియోగదారులకు మరింత చేరువ చేస్తుందని ఆయన అన్నారు. దేశవ్యాప్తంగా ఏఐ ఆవిష్కరణలను వేగవంతం చేయడంతో పాటు, ఆర్థిక వృద్ధికి ఇది ఎంతగానో దోహదపడుతుందని ఆయన ఆశాభావం వ్యక్తం చేశారు. గూగుల్ తీసుకున్న ఈ నిర్ణయంతో విశాఖ నగరం గ్లోబల్ టెక్నాలజీ మ్యాప్ లో కీలక స్థానాన్ని సంపాదించుకోనుంది.

బీజేపీ తొలి జాబితా రెడీ

న్యూఢిల్లీ : బీహార్ అసెంబ్లీ ఎన్నికల్లో ఔఆం కూటమి భాగస్వామ్య పక్షాల మధ్య సీట్ల సర్దుబాటు కొలిక్కి వచ్చింది. అంతా ఊహించినట్లుగానే బీజేపీ 101 స్థానాల్లో పోటీకి సిద్ధమవుతోంది. ఈ నేపథ్యంలోనే భారతీయ జనతా పార్టీ మంగళవారం (అక్టోబర్ 14) ఎన్నికలకు జన మొదటి జాబితాను విడుదల చేసింది. జాబితా ప్రకారం, నందీ కిషోర్ యాదవ్ కు నిరాశ ఎదురైంది. రత్నాక్షి కుష్వాహకు పాట్నా సాహిబ్ నుండి పోటీ చేసే అవకాశం లభించింది. ఈ జాబితాలో మొత్తం 71 మంది అభ్యర్థుల పేర్లను ప్రకటించింది కమలం పార్టీ. మిగిలిన సీట్లకు అభ్యర్థులను రెండవ జాబితాలో ప్రకటిస్తారు.నందీ కిషోర్ యాదవ్ తో పాటు, మంత్రి మోతీలాల్ ప్రసాద్ టికెట్ ఎన్నికల బరి నుంచి తప్పించారు. రామ్ సురత్ రాయ్ టికెట్ బెరాయ్ కు టికెట్ దక్కలేదు. ఎమ్మెల్సీ, ఆరోగ్య మంత్రి మంగళ్ పాండే సివాన్ నుంచి బరిలోకి దిగుతున్నారు. జెడియూ మాజీ ఎంపి సునీల్ కుమార్ పింటు తిరిగి బీజేపీలోకి వచ్చారు. ఆయన సీతామ్మి స్థానం నుంచి బీజేపీ అభ్యర్థిగా టికెట్ దక్కించుకున్నారు తన టికెట్ కల్ అయిన తర్వాత, నందీ కిషోర్ మాట్లాడుతూ, “నేను బీజేపీ నిర్ణయానికి కట్టుబడి ఉన్నాను. పార్టీ నాకు చాలా ఇచ్చింది. పార్టీతో నాకు ఎటువంటి ఫిర్యాదులు లేవు. కొత్త తరానికి స్వాగతం.” అంటూ పేర్కొన్నారు. “పాట్నా సాహిబ్ అసెంబ్లీ ప్రజలు నన్ను వరుసగా ఏడుసార్లు గెలిపించారు. బీజేపీ అభ్యర్థిగా నాపై చూపిన ఆమోదాత్మక, ప్రేమను నేను ఎప్పటికీ మర్చిపోలేను” అని అన్నారు.మరోచైపు, బీజేపీ ఖజోరి నుండి ఆరుణ్ ప్రసాద్ ను పోటీకి దింపింది. ఈ సీటు



ఉపేంద్ర కుష్వాహకు వెత్తుందని చర్చ జరిగింది. తాతాపూర్ నుండి టికెట్ దక్కించుకున్న తర్వాత, సామ్రాట్ చౌదరి మాట్లాడుతూ, “2025 బీహార్ అసెంబ్లీ ఎన్నికలకు భారతీయ జనతా పార్టీ ప్రకటించిన అభ్యర్థులందరికీ పూర్వాయుధాత్మక అభినందనలు. ప్రధాని మోదీ, సీఎం నితీష్ కుమార్ కృషి, ఔఆం ఐక్యత, అందరి కృషి కారణంగా, ప్రతి సీటులో విజయం సాధిస్తాము” అని ఆయన ధీమా వ్యక్తం చేశారు.

ఇదిలావుంటే, బీహార్ లో ఈసారి రెండు దశల్లో పోలింగ్ జరుగుతుంది. మొదటి దశ నవంబర్ 6న, రెండవ దశ నవంబర్ 11న జరుగుతుంది. మొదటి దశకు నామినేషన్ ప్రక్రియ జరుగుతోంది. అభ్యర్థులు అక్టోబర్ 17 వరకు నామినేషన్లు దాఖలు చేయవచ్చు. నవంబర్ 14న ఓట్ల లెక్కింపు జరుగుతుంది.

కాంగ్రెస్ కూటమికి మజ్జీన్ షాక్

పాట్నా : హర్ లో మరోసారి కాంగ్రెస్ కూటమికి షాక్ ఇచ్చేందుకు ఎంఐఎం సిద్ధమైంది. గత ఎన్నికల్లో ఓట్లు చీల్చి హస్తం కూటమికి గట్టి రుఖల్ ఇచ్చిన మజ్జీన్.. ఈ సారి కూడా ఎన్నికల బరిలో నిలిచింది. ఇప్పటికే అభ్యర్థుల తొలి జాబితాను విడుదల చేసింది. ఈ జాబితాలో 32 అసెంబ్లీ స్థానాలకు అభ్యర్థులను ప్రకటించింది. సాధారణంగా ప్రధాన పార్టీలు పాట్నా నుంచి జాబితాలు ప్రకటిస్తుండగా.. ఎంఐఎం ఆ సంప్రదాయాన్ని వక్రపై పెట్టి ముస్లిం జనాభా అధికంగా ఉన్నకిషన్ గంజోలోని సింఖుయా ప్రాంతంలో ఉన్న పార్టీ కార్యాలయంలో ఈ జాబితాను ప్రకటించడం గమనార్హం. పార్టీ రాష్ట్ర అధ్యక్షుడు అబ్దుల్ ఇమాన్, జాతీయ ప్రతినిధి ఆదిల్ హుసైన్ కలిసి మీడియా ముందు అభ్యర్థుల పేర్లను వెల్లడించారు. ఎంఐఎం ప్రకటించిన 32 స్థానాలు మొత్తం 16 జిల్లాలకు చెందినవి. ముఖ్యంగా ముస్లిం జనాభా ఎక్కువగా ఉన్న సీమాంధర్ ప్రాంతంలో ఆ పార్టీ ప్రధానంగా రృష్టి సారిస్తుంది. కిషన్ గంజ్, కోచాదామన్, బహదుర్ గంజ్, లాకర్ గంజ్, అమౌర్, బాయసీ, కన్పా, బలరాంపూర్, ప్రాణ్ పూర్, మనిహర్, బరారి, కద్వా, హాట్, అరరియా నియోజకవర్గాలు దీన్ని పరిధిలోకి వస్తాయి. సీమాంధల్ తో పాటు గర్మా, దర్భంగా, భాగల్ పూర్, సివాన్, గోపాల్ గంజ్



వంటి ఇతర జిల్లాల్లో కూడా అభ్యర్థులను నిలబెట్టడం ద్వారా రాష్ట్రవ్యాప్తంగా విస్తరించే లక్ష్యాన్ని ఎంఐఎం స్పష్టం చేసింది. అక్టోబర్ పొత్తు ప్రతిపాదన విఫలం..! పార్టీ అధ్యక్షుడు అబ్దుల్ ఇమాన్ ఈ సందర్భంగా మాట్లాడుతూ..రాష్ట్ర రాజకీయాల్లో మూడో ప్రాంతంగా రంగంలోకి దిగేందుకు సిద్ధమవుతున్నట్లు తెలిపారు. సెక్యులర్ ఓట్ల విభజనXX జరగకుండా ఉండేందుకు తాము ఆర్థోడోక్స్

పొత్తుకు ప్రతిపాదనలు పంపించామని.. కానీ వారు స్పందించకపోవడంతో స్వతంత్రంగా పోటీ చేయాలని నిర్ణయించుకున్నట్లు తెలిపారు. అభ్యర్థుల ఎంపికలో సామాజిక సమానత్వం, ప్రాంతీయ సమతుల్యతకు ప్రాధాన్యం ఇచ్చామని తెలిపారు. త్వరలో విడుదల చేసే మిగతా జాబితాలలో మహిళలకు గౌరవప్రదమైన ప్రాతినిధ్యం కల్పిస్తామని ఇమాన్ హామీ ఇచ్చారు. ఎంఐఎం ఈ నిర్ణయం ద్వారా సీమాంధల్ ప్రాంతాన్ని తమ మద్దతు బేగ్ గా మార్చుకోవాలని లక్ష్యంగా పెట్టుకుంది. గత ఎన్నికల్లో కిషన్ గంజ్ లో విజయం సాధించిన ఎంఐఎం, ఈసారి మరిన్ని స్థానాల్లో విజయంపై రృష్టి సారించింది.ఎంఐఎం ఏకపక్ష నిర్ణయం కారణంగా ముస్లిం ఓట్లు చీలిపోయి ఆర్థోడోక్స్ ? కాంగ్రెస్ కూటమికి నష్టం జరగడంతో పాటు రాష్ట్ర రాజకీయాలు కొత్త మలుపు తిరిగే అవకాశం ఉందని విశ్లేషకులు భావిస్తున్నారు. ఈ తొలి జాబితా విడుదల బీహార్ ఎన్నికల వాతావరణాన్ని మరింత వేడికొల్పింది.

కదులుతున్న బస్సులో మంటలు



రాజస్థాన్ లో మంగళవారం ఘోర రోడ్డు ప్రమాదం జరిగింది. కదులుతున్న బస్సులో మంటలు చెలరేగాయి. దాంతో పది నుంచి 12 మంది ప్రయాణికులు సజీవ దహనమయ్యారు. వివరాలా్కి వెళ్తే.. జైసల్మేర్ నుంచి జోధ్ పూర్ వెళ్తున్న ప్రైవేటు బస్సులో అకస్మాత్తుగా మంటలు చెలరేగాయి. ఈ ప్రమాదంలో ముగ్గురు పిల్లలు, నలుగురు మహిళలు ఉన్నట్లుగా తెలుస్తున్నది. గాయపడ్డ వారిని సమీపంలోని ఆసుపత్రికి తరలించారు. తీవ్రమైన గాయాలైన వారిని జోధ్ పూర్ కు తరలించారు. కదులుతున్న బస్సుల్లోనే ఒక్కసారిగా పొగలు వచ్చాయి. కొద్ది నిమిషాల్లోనే బస్సంతా మంటలు వ్యాపించాయి. సమాచారం మేరకు.. జైసల్మేర్-జోధ్ పూర్ హైవేలోని డైయట్ గ్రామం సమీపంలో మధ్యాహ్నం 3.30 గంటల ప్రాంతంలో ఈ దుర్ఘటన జరిగింది. ప్రమాదం జరిగిన సమయంలో బస్సులో 57 మంది ప్రయాణికులు ఉన్నారు. బస్సు ఎప్పుటిలాగే మధ్యాహ్నం 3 గంటలకు జైసల్మేర్ నుంచి జోధ్ పూర్ కు బయలుదేరింది. దాదాపు 20 కిలోమీటర్లు ప్రయాణించిన తర్వాత, బస్సు వెనుక నుంచి ఒక్కసారిగా మంటలు చెలరేగాయి. డ్రైవర్, ప్రయాణికులు తేరుకునే లోపే బస్సంతా మంటలు వ్యాపించాయి. బస్సులో ఉన్న చిక్కుకున్న వారంతా కేకలు వేశారు. పలువురు ప్రయాణికులు కిటికీలు పగులగొట్టి బయటపడ్డారు. చాలా మంది లగేజీ అంతా మంటల్లో కాలిపోయింది. ప్రమాదాన్ని గమనించిన స్థానికులంతా అక్కడికి చేరుకొని సహాయక చర్యలు చేపట్టారు. ఫైర్, పోలీసు సిబ్బందికి సమాచారం అందించారు. ఫైర్ సిబ్బంది వేగంగా స్పందించి ఫైర్ ఇంజిన్ తో సంఘటనా స్థలానికి చేరుకొని మంటలను అదుపులోకి తీసుకువచ్చారు. అయితే, బస్సులో మంటలు వ్యాపించడానికి కారణాలు మాత్రం తెలియరాలేదు. ఈ విషయంపై దర్యాప్తు చేస్తున్నట్లు పోలీసులు తెలిపారు. బస్సు ఇంజిన్ లేదంటే వైరింగ్ షార్ట్ సర్క్యూట్ కారణంగా మంటలు చెలరేగి ఉండవచ్చని భావిస్తున్నారు. ప్రమాదంలో చాలామంది ప్రయాణికు ముఖాలు, చేతులు, కాళ్లు, పలుచోట్ల కాలిన గాయాలయ్యాయి.

సమాఖ్య వ్యవస్థకు ఏమైంది?



తమిళనాడు మధ్యం కుంభకోణం ఆరోపణలపై దర్యాప్తు జరుపుతోన్న ఎన్ ఫోర్స్ మెంట్ డైరెక్టరేట్ పై సర్వోన్నత న్యాయస్థానం మరోసారి అసహనం వ్యక్తం చేసింది. ఈ విషయంలో దర్యాప్తు చేస్తున్న రాష్ట్ర పోలీసుల హక్కులను లాగేసుకోవడం లేదా? అని ప్రశ్నించింది. ఈ సందర్భంగా సమాఖ్య వ్యవస్థ సంగతేంటని మరోసారి నిలదీసింది. “రాష్ట్ర పోలీసుల హక్కులను ఉల్లంఘించడం లేదా? మీకు అనుమానం వచ్చినప్పుడల్లా మీ సొంతంగా దర్యాప్తు చేస్తారా? సమాఖ్య వ్యవస్థకు ఏమైంది..? ఈ కేసుపై రాష్ట్ర ప్రభుత్వం దర్యాప్తు చేయడం లేదా? కాంతి భద్రతలను ఎవరు నియంత్రిస్తారు. గత ఆరోక్షంలో ఈడికి సంబంధించి ఎన్నో కేసులు చూశాను. మళ్లీ నేనేం చెప్పదలచుకోలేదు” అని సీజేఐ జస్టిస్ బీఆర్ గవాయ్ పేర్కొన్నారు. తమిళనాడులో మధ్యం రిటైలర్ ‘టాస్మాక్’లో అవకతవకలకు సంబంధించి రాష్ట్ర పోలీసులు, అవినీతి నిరోధక శాఖ సమోదా చేసిన కేసుల ఆధారంగా ఈడీ మనీలాండరింగ్ కేసు సమోదా చేసి దర్యాప్తు చేపట్టింది. ఈ క్రమంలో మార్చిలో ఆ సంస్థ ప్రధాన కార్యాలయంలో సోదాలు జరిపింది. మే నెలలో సంబంధిత అధికారుల ఇళ్లలోనూ తనిఖీలు చేసింది. చివరకు ఈ వ్యవహారం సుప్రీం కోర్టుకు చేరుకుంది. విచారణ చేపట్టిన ధర్యాప్తసం.. ఈడీ అన్ని హద్దులు దాటుతోందని, సమాఖ్య పాలన భావనను ఉల్లంఘిస్తోందని ఆక్షేపించింది. టాస్మాక్ పై జరుగుతున్న మనీలాండరింగ్ దర్యాప్తుపై స్టే విధించగా.. తాజాగా విచారణ పునఃప్రారంభించింది. ఈ నేపథ్యంలో సీజేఐ జస్టిస్ బీఆర్ గవాయ్, జస్టిస్ వివేర్ చంద్రన్లతో కూడిన ధర్యాప్తసం మరోసారి ఈడీ తీరుపై అసంతృప్తి వ్యక్తం చేసింది.

అందుకు ముందస్తు అనుమతి తీసుకోవాల్సిందే



బీహార్ అసెంబ్లీ ఎన్నికల నేపథ్యం లో కేంద్ర ఎన్నికల కమిషన్ అక్కడి రాజకీయ పార్టీలకు కీలక ఆదేశాలు జారీచేసింది. ఎన్నికల ప్రచార ప్రకటనలకు పార్టీలు తప్పనిసరిగా ముందస్తు అనుమతులు తీసుకో వాలని సూచించింది. ఈ మేరకు మంగళవారం అన్ని పార్టీలకు మార్గదర్శకాలు ఇచ్చింది. అభ్యర్థులు సోషల్ మీడియాతో సహా ఎలక్ట్రానిక్ లేదా డిజిటల్ ప్లాట్ ఫామ్ లలో ఏదైనా రాజకీయ ప్రకటనలను ప్రచురించడానికి లేదా ప్రసారం చేయడానికి ముందు మీడియా సర్టిఫికేషన్ తీసుకోవడం, మానిటరింగ్ కమిటీ నుంచి ముందస్తు ధ్రువీకరణ పత్రం పొందడాన్ని ఈసీ తప్పనిసరి చేసింది. రాజకీయ ప్రచారాల్లో పారదర్శకత, జవాబుదారీ తనాన్ని ప్రోత్సహించడం కోసం ఈ చర్యలు తీసుకున్నట్లు ఈసీ అధికారులు పేర్కొన్నారు. రాజకీయ ప్రకటనల కోసం ముందస్తు ధ్రువీకరణ ప్రక్రియను పర్ఫెక్షింగ్ చేసినా, రాష్ట్రస్థాయిలో పలు మీడియా సర్టిఫికేషన్, మానిటరింగ్ కమిటీలను ఏర్పాటుచేసినట్లు వెల్లడించారు. నిబంధనలకు విరుద్ధంగా వ్యవహరించిన రాజకీయ పార్టీలపై తగిన చర్యలు తీసుకుంటామని హెచ్చరించారు. ఇటీవల సుప్రీంకోర్టు ఇచ్చిన ఆదేశాల ప్రకారం.. అసెంబ్లీ ఎన్నికల ముగిసిన 75 రోజులలోపు ప్రచార ఖర్చుల పూర్తి వివరాలను రాజకీయ పార్టీలు సమర్పించాలని ఈసీ సూచించింది.

జాప్యం లేకుండా సిఎంపిఎఫ్ సేవలు

- కమిషనర్లు హరిపచారి, డా. కె.గోవర్ధన్

అగ్నిధార స్టాన్ రామగిరి : జాప్యం లేకుండా కోల్ పైన్స్ ప్రావిడెంట్ ఫండ్ సేవలను ఉద్యోగులకు అందించేందుకు కృషి చేస్తున్నామని సిఎంపిఎఫ్ రీజినల్ కమిషనర్లు హరిపచారి, డా. కె.గోవర్ధన్ లు అన్నారు.మంగళవారం జి.ఎం కార్యాలయం నందు సంబంధిత అధికారులు, ఉద్యోగులతో ప్రయాణం పై అవగాణ కార్యక్రమాన్ని నిర్వహించడం జరిగింది.ముందుగా కమిషనర్ ఎన్ సి డబ్ల్యు ఎ ఉద్యోగుల రిలైజ్ పెన్షన్ పేమెంట్ 355 పిపిఓ ఆర్డర్స్ ను రామగుండం-3 ఏరియా జనరల్ మేనేజర్ నరేంద్ర సుధాకరరావు కు అందజేశారు.

ఈ సందర్భంగా సిఎంపిఎఫ్ రీజినల్ కమిషనర్ హరిపచారి మాట్లాడుతూ....

సిఎంపిఎఫ్ లావాదేవీలు అన్ని సి-కేర్స్ పోర్టల్ ద్వారా మాత్రమే జరుగుతున్నాయన్నారు. ఉద్యోగులు ఎలాంటి మధ్యవర్తులు లేకుండా సిఎంపిఎఫ్ సేవలను పొందరక్కంగా పొందవచ్చని తెలిపారు.సిఎంపిఎఫ్ క్లెయిమ్స్, రిలైజ్ పెన్షన్ పై ఉద్యోగులకు అవగాహన కల్పించారు.ఉద్యోగుల సందేహాలకు సమాధానం ఇచ్చారు. పెన్షన్ సీఎంపిఎఫ్ దరఖాస్తులు పెండింగ్ ఉండకుండా చర్యలు చేపట్టామన్నారు. జీరో పెండింగ్ స్థాయికి తీసుకువచ్చేందుకు ప్రతి ఉద్యోగి కృషి చేయాలని చెప్పారు.

రామగుండం-3 ఏరియా జనరల్ మేనేజర్ నరేంద్ర



సుధాకరరావు మాట్లాడుతూ...

ఉద్యోగుల సీఎంపిఎఫ్ వివరాలను చూసి సిబ్బంది సిఎంపిఎఫ్ అధికారులతో సమన్వయం తో పనిచేయాలని, ఉద్యోగుల ఒక్క దరఖాస్తు కూడా పెండింగ్ లేకుండా చూడాలని అందుకు తగిన చర్యలు చేపట్టాలని అన్నారు. ఈ కార్యక్రమంలో

వర్చునల్ విభాగాధిపతి బి.సుదర్శనం, పైనాన్స్ డిజియం సి.జె.సురేఖ, డివై పియం వి.సునీల్ ప్రసాద్, సీనియర్ పిఓ పి.రాజేశం, సివిల్ అధికారి మనోజ్, సిఎంపిఎఫ్ సిబ్బంది కామేశ్వర రావు, అనిత, మనోహర్, ప్రదీప్ రెడ్డి తో పాటు వివిధ గనుల సంక్షేమ అధికారులు, సిబ్బంది పాల్గొన్నారు.

కుమార్తె పిళ్ళెకి మంత్రిని

ఆహ్వానించిన మాజీ ఏఎంసీ చైర్మన్



అగ్నిధారస్టాన్ “(సంగారెడ్డి)” సంగారెడ్డి జిల్లా రాయలకోడ్ గ్రామ తాజా మాజీ సర్పంచ్ ఏఎంసీ మాజీ చైర్మన్ కేదరినాథ్ పాటిల్ యొక్క కుమార్తె నవ్వుశ్రీ వివాహం ఈ నెల(అక్టోబర్) 31వ తేదీన రాయలకోడ్ లో కలదు ఈ వివాహమహోత్సవానికి మంగళవారం తెలంగాణ రాష్ట్ర వైద్య ఆరోగ్య, సైన్సు బెక్యూలజీ శాఖ మంత్రి దామోదర రాజనర్సింహ సు కేదరినాథ్ పాటిల్ దంపతులు,మండల నాయకులు వారి స్వగృహానికి వెళ్లి పెళ్లి పత్రికను అందించి సాదరంగా ఆహ్వానించారు.

కరాటేలో ప్రతిభ కనబర్చిన శ్రీ కస్తూరి టాలెంట్ స్కూల్ విద్యార్థులు

అగ్ని ధార స్టాన్ చిన్నంబావి మండలం. పెట్టేరు పట్టణ కేంద్రంలో శ్రీనివాస్ మాస్టర్ ఆధ్వర్యంలో నిర్వహించిన పోటీఫాన్ కరాటే బెల్ట్ గ్రేడింగ్ పోటీలలో చిన్నంబావి మండల పరిధిలోని వెలగొండ గ్రామానికి చెందిన శ్రీ కస్తూరి టాలెంట్ స్కూల్ విద్యార్థులు ప్రతిభ కనబరిచారు. 8 మంది విద్యార్థులు పోటీలో పాల్గొనగా 8 మంది ఎల్ట్ బెల్ట్ సాధించారు. ప్రతిభ కనబరిచిన విద్యార్థులు పెట్టేర్ ఎన్నె దివ్య రెడ్డి చేతుల మీదుగా బెల్ట్ అందుకున్నారు. ఈ సందర్భంగా పాఠశాలలో కరాటే మాస్టర్ ఎల్లస్వామికి పాఠశాల యాజమాన్యం మరియు ఉపాధ్యాయ బృందం సన్మానం చేసి విద్యార్థులను అభినందించారు. ఈ సందర్భంగా పాఠశాల ప్రధాన ఉపాధ్యాయురాలు బి అనూష్ మాట్లాడుతూ,నేటి సమాజంలో అభూయిశ్యాలను ఎదుర్కోవాలంటే ప్రతి విద్యార్థి స్వీయరక్షణ (కరాటే) లో మెలకువలు నేర్చుకోవడం చాలా ముఖ్యం అన్నారు. అలాగే మా పాఠశాలలో ప్రావృతున్న ప్రతి విద్యార్థిని వారికి అసక్తి కరంగాలో ప్రోత్సహించడమే మా పాఠశాల లక్ష్యం అని అన్నారు ఆటపాటలు మరియు కరాటే



లో ప్రావీణ్యం పొందడం వల్ల చదువులో ఏకాగ్రత, వ్యక్తిత్వ వికాసం పెంపొందుతుంది అని తెలిపారు. తల్లిదండ్రులు కూడా వారి పిల్లలను వారికి అసక్తి ఉన్న రంగాలలో ప్రోత్సహించాలి అని సూచించారు. ఈ కార్యక్రమంలో పాఠశాల యాజమాన్యం, ఉపాధ్యాయ బృందం, విద్యార్థులు, వారి తల్లిదండ్రులు గ్రామస్థులు మరియు తదితరులు పాల్గొన్న హర్షం వ్యక్తం చేశారు.

గ్రామపంచాయతీ కార్మికులకు

బట్టల పంపిణీ

దీపావళి పండుగ సందర్భంగా

మీ శ్రేయోభిలాషి ఫౌండేషన్ డైరెక్టర్ పెరుమాల్ శ్రీనివాస్ ఆధ్వర్యంలో



అగ్నిధార స్టాన్ చిన్నంబావి మండలం.చిన్నంబావి మండలంలోని పెద్దదగడ గ్రామ పంచాయతీలో పనిచేస్తున్న కార్మికులకు పెరుమాల్ శ్రీనివాస్ దీపావళి పండుగ సందర్భంగా బట్టల పంపిణీ కార్యక్రమం చేశారు మానవసేవయే మాధవ సేవగా భావించి నిత్యం గ్రామ ప్రజల ఆరోగ్యమే పరమవ దిగా ప్రజారోగ్యం కోసం పనిచేస్తున్న కార్మికులకు ఉడతా భిక్షగా తన వంతుగా ప్రతి సంవత్సరం సహాయం చేస్తున్నానని శ్రీనివాస్ అన్నారు గత ఆరేళ్ళుగా మీ శ్రేయోభిలాషి ఫౌండేషన్ ఆధ్వర్యంలో చిన్నంబావి గ్రామపంచాయతీ కార్మికులకు బట్టలు పంపిణీ చేయడం జరిగిందని ఈ సంవత్సరం తన స్వగ్రామమైన పెద్ద దగడ గ్రామపంచాయతీలో కూడా పనిచేస్తున్న సిబ్బందికి దీపావళి పండుగ కానుకగా బట్టలు పంపిణీ చేశామన్నారు. పై రెండు పంచాయతీలలో కార్మికులకు చేదోడుగా నిలుస్తామని ఆయన అన్నారు ఈ కార్యక్రమంలో పంచాయతీ సిబ్బంది గంగన్న వెంకటస్వామి. బాలకృష్ణ శ్రీనివాసులు. వెంకట లక్ష్మమ్మ. మంగమ్మ కృష్ణయ్య, బాలస్వామి పెరుమాళ్ళ తిరుపతి. వెంకటేశ్. తదితరులు పాల్గొన్నారు.

ఆడపిల్ల ఉచిత చదువుకు భరోసా ఇచ్చిన పైవేటు

పాఠశాల యాజమాన్యం



అగ్నిధారస్టాన్“(సంగారెడ్డి)” సంగారెడ్డి జిల్లా రాయలకోడ్ మండలం నల్లంపల్లి గ్రామానికి చెందిన బద్రిపురం లక్ష్మి కొన్ని రోజులక్రితం అనారోగ్యంతో మరణించడం జరిగింది, వారిది నిరుపేద కుటుంబం కావడంతో వారికి ఇద్దరు కూతుళ్ళు కాగా వారి చదువు మధ్యలోనే ఆగిపోకూడదనే ఉద్దేశ్యంతో విషయం తెలుసుకున్న జాంబిగి(జి) చౌరస్టాలో గల శ్రీవివేకానంద ఉన్నత ప్రైవేటుపాఠశాల యాజమాన్యం ఒక కూతురిని 10వ తరగతి వరకు ఎటువంటి ఫీజు లేకుండా చదివించే బాధ్యత తీసుకుంది,ఈ సందర్భంగా ఆ పాపసు 1వ తరగతిలో చేర్చుకోవడం జరిగింది, పాప తమ పాఠశాలలో చదివినన్ని రోజులు మాయెక్కు పూర్తి సహాయసహకారం ఉంటుందని కరస్పొండెంట్ పట్టేళ్ళ విరల్ తెలిపారు,శ్రీవివేకానంద ఉన్నత పాఠశాల యాజమాన్యం,కరస్పొండెంట్ పట్టేళ్ళ విరల్ కు వారి కుటుంబ సభ్యులు, పలువురు కృతజ్ఞతలు తెలిపారు.

ముఖ్య మంత్రి సోదరుని కలిసిన

గుజ్జల మహేష్



అగ్ని ధార స్టాన్ (కల్వకుర్తి)తెలంగాణా రాష్ట్ర ముఖ్య మంత్రి రేవంత్ రెడ్డి సోదరులు కృష్ణ రెడ్డి నీ ఆయన నివాసంలో మర్యాద పూర్వకంగా కలిసినరేవంత్ మిత్ర మండలి రాష్ట్ర అధ్యక్షులు అసిన్ అలి, తల కొండపల్లి మండల కాంగ్రెస్ పార్టీ మాజీ అధ్యక్షులు గుజ్జల మహేష్

ఈ నెల18 న నిర్వహించే బిసి బంధుకు

బిఆర్ఎస్ మద్దతు



అగ్ని ధార స్టాన్ (కల్వకుర్తి) వెల్లెడ మండల పరిధిలోని బిఆర్ఎస్ పార్టీనాయకులు ఏర్పాటు చేసిన విలేజరుల సమావేశంలో వారు మాట్లాడుతూ ఈనెల18 చేపట్టబోయే బీసీ బంధుకు బిఆర్ఎస్ పార్టీ తరపున సంపూర్ణ మద్దతును ప్రకటిస్తున్నామని అని వారన్నారు మండల గ్రామాల్లో నాయకులు కార్యకర్తలు అందరూ పాల్గొని ఈ బంధును విజయవంతం చేస్తామని తెలిపారు.ఈ కార్యక్రమంలో, బిఆర్ఎస్ పార్టీ సీనియర్ నాయకులు సింగిల్ వింకో డైరెక్టర్ నాగులు నాయక్,మాజీ ఎంపీటీసీలు లింగం, జ్యోతి నిరంజన్, బిఆర్ఎస్ పార్టీ నాయకులు గండికొట రాజు,మధు సుధర్ రెడ్డి శ్రీను, నారాయణ, మండల నాయకులు తదితరులు ఉన్నారు.

అపోహాలు వీడండి..

నేత్రదానంకు ముందుకు రండి..!

- కుటుంబ సభ్యులకు సదాశయ

ఫౌండేషన్ అభినందన పత్రం

- కమాన్యుర్ లైన్స్ క్లబ్ ఆర్థిక చేయూత

అగ్నిధార స్టాన్ కమాన్ ఫూర్ అపోహాలు, అనుమానాలు వీడి మరణానంతరం నేత్రదానం చేసి, ఇద్దరికి చూపును ప్రసాధించడానికి అందరూ ముందుకు రావాలని లయన్స్ క్లబ్ అధ్యక్షులు సానా రామకృష్ణారెడ్డి సదాశయ ఫౌండేషన్ జాతీయ ప్రధాన కార్యదర్శి లింగమూర్తి పిలుపునిచ్చారు. వర్తక సంఘం అధ్యక్షులు బెల్లంకొండ విజేందర్ రెడ్డి డాక్టర్ గా మల్లయ్య చేసిన సేవలను కొనియాడారు ఎనిమిదవ కాలనీలో నివసించే బంది మల్లయ్య ఇటీవల మృతి చెందగా. కుటుంబ సభ్యులు మల్లయ్య నేత్రాలను దానం చేసి ఇద్దరికి వెలుగులు ప్రసాదించారు. ఈ సందర్భాన్ని పురస్కరించుకొని మృతుని నివాసంలో కమాన్యుర్ లైన్స్ క్లబ్ సదా శయ ఫౌండేషన్ ఆధ్వర్యంలో సంస్కరణ సభ నిర్వహించారు. ముందుగా రెండు నిమిషాలు మౌనం పాటించి నేత్రదాతకు నివాళులర్పించారు. కమాన్యుర్ లైన్స్ క్లబ్ అధ్యక్షులు సానా రామకృష్ణారెడ్డి కుటుంబానికి 2000 రూపాయలు ఆర్థిక సాయం అందించారు అనంతరం కుటుంబ సభ్యులను సత్కరించి, అభినందన పత్రాన్ని అందజేశారు. ఈ సందర్భంగా వక్రలు మాట్లాడుతూ... ఇంటి పెద్దన కోల్పోయిన కోల్పోయిన విషాదంలో కూడా నేత్రాలు దానం చేసి ఇద్దరికి



చూపును ప్రసాదించిన మృతుని కుమారుడు ఓంకార్ కూతురు చండీశ్వరి పలువురికి ఆదర్శంగా నిలిచారని కొనియాడారు. అన్ని దానలోకెళ్ల నేత్రదానం మహా పుణ్యకార్యం అని వివరించారు. ఈ కార్యక్రమంలో లైన్స్ క్లబ్ ప్రధాన కార్యదర్శి నల్లవెల్లి శంకర్ సదాశయ బాధ్యులు యోగా బాలన్న, వీరారెడ్డి, రవి, మహేందర్ రెడ్డి, బంధుమిత్రులు పాల్గొన్నారు. నేత్రదాత

కుటుంబ సభ్యులను కమాన్యుర్ లైన్స్ క్లబ్ అధ్యక్షులు సానా రామకృష్ణారెడ్డి, జాతీయ అధ్యక్షులు శ్రవణ్ కుమార్, లైన్స్ క్లబ్ సభ్యులు లయన్ జబ్బార్ ర్ ఖాన్ సాయి శంకర్ మాటేటి కుమార్ జాతీయ కార్యదర్శి భీష్మాచారి, ప్రచార కార్యదర్శి వాసు నలహదారులు చంద్రమౌళి, మహిళా అధ్యక్షురాలు వెల్లి కవిత అభినందించారు.

మరణించిన తోటి టైలర్ కుటుంబానికి భరోసా

కుటుంబ సభ్యులకు 30 వేల రూపాయలు అందజేశ

టైలర్స్ అసోసియేషన్ అధ్యక్షులు ఎస్.కె పహాద్, దస్తగిరి

అగ్ని ధార స్టాన్ (కల్వకుర్తి) కల్వకుర్తి పట్టణానికి చెందిన టైలర్ వర్కర్స్ అసోసియేషన్ సభ్యుడు సవాజ్ ఖాన్, సంవత్సరం క్రింద రోడ్డు ప్రమాదంలో మృతి చెందిన విషయం విదితమే.మృతుని కుటుంబాన్ని ఆర్థికంగా ఆదుకోవాలనే ఉద్దేశంతో, టైలర్స్ అసోసియేషన్ తరపున 30,000 ఆర్థిక సహాయం సోమవారం అందజేశారు.ఈ సందర్భంగా టైలర్స్ అసోసియేషన్ అధ్యక్షుడు ఎస్.కె.పహాద్, దస్తగిరి సుల్తాన్ మాట్లాడుతూ మన సంఘంలో సభ్యులు కష్టాల్లో ఉన్నప్పుడు కి అందగా నిలవడం మా బాధ్యత. సవాజ్ ఖాన్ మృతి చెందినప్పటి నుంచి ఆయన కుటుంబం ఇలాంటి కష్టాలు పడుతుందో మాకు తెలుసు. ఈ ఆర్థిక సహాయం వారి బాధను



తగ్గించకపోయినా, కొంత భరోసా కలిగిస్తుందని, ఆశిస్తున్నామ న్నారు.ఈ కార్యక్రమంలో రాజశేఖర్, సలీం, శరత్ కుమార్,

నానరు, శ్రీను, సుజ్ఞేపన్ తదితరులు పాల్గొన్నారు.

డిజిపిని కలిసిన రాష్ట్ర ఫుడ్ కమిషన్ చైర్మన్ గోలి శ్రీనివాస్ రెడ్డి



ఆగ్ని ధార స్కూస్ (కల్వకుర్తి) హైదరాబాద్ లోని డిజిపి కార్యాలయంలో ఇటీవల పదవీ బాధ్యతలు స్వీకరించిన డిజిపి శివధర్ రెడ్డిని ఆయన కార్యాలయంలో మర్యాద పూర్వకంగా కలిసి శుభాకాంక్షలు తెలిపిన రాష్ట్ర ఫుడ్ కమిషన్ చైర్మన్ గోలి శ్రీనివాస్ రెడ్డి

డ్రంక్ అండ్ డ్రైవ్ లో పట్టుబడిన వ్యక్తికి

03 రోజులు జైలు శిక్ష



ఆగ్నిధార గోదావరిఖని టౌన్ అక్టోబర్:14 రామగుండం ట్రాఫిక్ సిఐ బి రాజేశ్వరరావు ఆధ్వర్యంలో డ్రంక్ డ్రైవ్ తనిఖీల్లో భాగంగా 25 మంది పట్టుబడ్డారు వారిని సెకండ్ అడిషనల్ మెజిస్ట్రేట్ గోదావరిఖని వెంటబేష్ దుర్గా ముందు హాజరుపరచగా 24 మందికి రూ 48000. రూపాయలు జరిమానా విధించారు వారిలో ఆటో డ్రైవర్ గా పనిచేస్తున్న రెండోవ సారి పట్టుబడ్డ వ్యక్తికి 03 రోజులు జైలు శిక్ష విధించారు అనంతరం కరీంనగర్ జిల్లా జైలు కు తరలించారు

మ్మడి జిల్లా కబడ్డీ పోటీలకు నోబెల్

విద్యార్థి ఎంపిక



ఆగ్నిధారస్కూల్ పెద్దపల్లి సెప్టెంబర్ 20 వ తేదీ ఎస్ జి ఎస్ పెద్దపల్లి జిల్లాస్థాయి కబడ్డీ పోటీలను సుల్తానాబాద్ ప్రభుత్వ కళాశాలలో నిర్వహించగా ఇట్టి పోటీలలో నోబెల్ హైస్కూల్లో చదువుతున్న పి. శశాంక్ అందర్ 17 విభాగంలో కబడ్డీలో మంచి ప్రతిభ కనబరిచి ఉమ్మడి కరీంనగర్ జిల్లా స్థాయికి కబడ్డీ పోటీలకు ఎంపికయ్యారు. ఈ పోటీలను ఈనెల 15వ తేదీ నాడు సిరిసిల్లా జిల్లా వేములవాడ మండలం హనుమాణ్ పేట గ్రామంలోని ప్రభుత్వ ఉన్నత పాఠశాలలో నిర్వహించనున్న పోటీలలో విద్యార్థి శశాంక్ పాల్గొనబోతున్నాడని నోబెల్ హైస్కూల్ కరన్సింగ్ డెంట్ మోహన్ రాజు మంగళవారం ఒక పత్రిక ప్రకటనలో తెలిపారు. ఈ సందర్భంగా విద్యార్థులకు పలు సూచనలు చేశారు. విద్యార్థులకు చదువుతోపాటు వ్యాయామ విద్య చాలా అవసరమని విద్యార్థులకు శారీరకంగా మానసికంగా ఎదుగుదలకు వ్యాయామ విద్య శిక్షణ ఎంతో అవసరమని తెలిపారు. ఈ కార్యక్రమంలో పాఠశాల ప్రధానోపాధ్యాయులు రాలు ప్రదీత వ్యాయామ ఉపాధ్యాయులు ఈర్ల సురేష్ పాల్గొన్నారు.

ముత్యాలమ్మ దేవాలయ అభివృద్ధికి కృషి



అంజనేయ స్వామి ఆలయంలో స్వామివారికి ప్రత్యేక పూజలు టాస్క్ సి ఓ ఓ ఐక్యత ఫౌండేషన్ చైర్మన్ సుంకిరెడ్డి రాఘవేందర్ రెడ్డి

ఆగ్ని ధార స్కూల్స్ (కల్వకుర్తి) తలకొండపల్లి మండలం ఖానాపూర్ గ్రామ పంచాయతీ కల్యాణ్ తండాలో పర్యటించిన ఐక్యత ఫౌండేషన్ చైర్మన్, కాంగ్రెస్ పార్టీ రాష్ట్ర వాయకులు టాస్క్ సి ఓ ఓ సుంకిరెడ్డి రాఘవేందర్ రెడ్డి తండాలో హనుమాన్ దేవాలయంలో నిర్వహించిన ప్రత్యేక పూజ కార్యక్రమం లో పాల్గొని స్వామి వారికి ప్రత్యేక పూజలు నిర్వహించడం జరిగింది. ఆనంతరం నిర్మాణంలో ఉన్న ముత్యాలమ్మ దేవాలయాన్ని సందర్శించి ఆలయ కమిటీ సభ్యులు ఏర్పాటు చేసిన పూజలో పాల్గొనడం జరిగింది. ఈ సందర్భంగా సుంకిరెడ్డి రాఘవేందర్ రెడ్డి మాట్లాడుతూ దేవాలయాలకు మన సంస్కృతి

సంప్ర దాయాలకు ప్రతీకలు అని వాటిని మన భవిష్యత్తు తరాలకు అందించడం మన

బాధ్యత అని, గత మూడు సంవత్సరాల నుండి నియోజకవర్గ వ్యాప్తంగా దాదాపుగా 160 పైగా దేవాలయాల అభివృద్ధికి మా ఐక్యత ఫౌండేషన్ ద్వారా సహకారం అందించానని, కల్యాణ్ తండా పర్వతనలో బాగంగా తండావాసుల కోరిక మేరకు నిర్మాణంలో ఉన్న ముత్యాలమ్మ దేవాలయ అభివృద్ధికి తన వంతు తోడ్పాటును అందిస్తానని తెలుపుతూ, ఆలయానికి గ్రేడ్డ్ నిర్మాణంతో పాటు, పెయింటింగ్ పనుల పూర్తికి హామీ ఇవ్వడం జరిగింది, తనను తండాకు ఆహ్వానించి, ఇంత గొప్ప స్వాగతం పలికిన తండా ప్రజలకు ప్రత్యేక కృతజ్ఞతలు తెలిపారు. ఈ సందర్భంగా తండా వాసులు, ఆలయ కమిటీ సభ్యులు మాట్లాడుతూ అడిగిన వెంటనే మా ఆహ్వానం మేరకు మా



తండాకు విచ్చేసి, ఇంత పెద్ద మొత్తంలో మా ముత్యాలమ్మ దేవాలయ అభివృద్ధికి సహకారం అందిస్తున్న సుంకిరెడ్డి రాఘవేందర్ రెడ్డిని ఆలయ కమిటీ సభ్యులు, తండ్ వాసులు సుంకిరెడ్డి సి ఘనంగా సత్కరించి వారికి ఎల్లప్పుడూ రుణపడి ఉంటామని తెలియజేశారు. ఈ కార్యక్రమంలో ఖానాపూర్ మాజీ సర్పంచ్ లు బొజ్జ వెంకట్రాం రెడ్డి తో పాటు శంకర్ నాయక్, గంగ నరసింహ, మాజీ ఉప సర్పంచ్ లు రవి, కరుణాకర్ రెడ్డి, స్థానిక నాయకులు గోపాల్ నాయక్, శ్రీను, శివాజీ, మల్లేష్, యువజన నాయకులు రాజేందర్, నర్స, సంతోష్, చిన్న కృష్ణ, బాలకోటి, దేవేందర్, అంజ్ఞ, శంకర్, రాజు లతో పాటు తదితరులు పాల్గొన్నారు.

ఒట్ల చోలీ తో ప్రజాస్వామ్యానికి ప్రమాదకరం

కాంగ్రెస్ నాయకులు ఆనంద్ కుమార్, విజయ్ కుమార్ రెడ్డి

ఆగ్ని ధార స్కూల్స్ (కల్వకుర్తి) కల్వకుర్తి మండలం మాచర్ల గ్రామంలో ఓటు చోరీకి వ్యతిరేకంగా కాంగ్రెస్ పార్టీ రాష్ట్రంలో ప్రతి గ్రామంలో 100 మందితో సంతకాల సేకరణ చేపట్టాలని ఏఐసీసీ ఆదేశించింది. కల్వకుర్తి ఎమ్మెల్యే కనీరెడ్డి నారాయణ రెడ్డి ఆదేశాలతో మార్చాల గ్రామంలో కల్వకుర్తి మాజీ సర్పంచ్ బృంగి ఆనంద్ కుమార్ కల్వకుర్తి బ్లాక్ కాంగ్రెస్ అధ్యక్షుడు విజయ్ కుమార్ రెడ్డి సంతకాల సేకరణ కార్యక్రమాన్ని ప్రారంభించడం జరిగింది. ఈ సందర్భంగా వారు మాట్లాడుతూ దేశంలో బిజెపి పార్టీ పెద్ద ఎత్తున ఓటు చోరీ చేసి కేంద్రంలో మూడోసారి అధికారంలోకి వచ్చిందని ఆన్నారు ఈ కార్యక్రమంలో కల్వకుర్తి పట్టణ కాంగ్రెస్ అధ్యక్షుడు శ్రీకాంత్



రెడ్డి, మార్చాల కాంగ్రెస్ పార్టీ అధ్యక్షులు శేరి రెడ్డి, కాంగ్రెస్ పార్టీ సీనియర్ నాయకులు తలసాని లక్ష్మారెడ్డి నిజాముద్దీన్ మాజీ వార్డు సభ్యులు భారతమ్మ, దున్న భాస్కర్, తాండ్ర వెంకటయ్య దున్న రామంజన్, కాంగ్రెస్ నాయకులు దవ్వగిరి సుధాకర్ రెడ్డి, జితేందర్ రెడ్డి, మేకల పాండు, పోలమోని రవి, ఆప బీరయ్య యువజన కాంగ్రెస్ నాయకులు పల్ల జంగయ్య గౌడ్ ఫక్రుద్దీన్ స్వామి పరమేశ్, ప్రేమ్ కుమార్, శశి, పాల్గొనడం పాల్గొన్నారు.

బీసీ రిజర్వేషన్ల అమలుకు పోరాడాలి

ఆగ్నిధార స్కూల్స్ వనపర్తి జిల్లా: రాష్ట్రంలో 42 శాతం బీసీ రిజర్వేషన్లు మనకు బీసీ సంఘాలు మద్దతుదారులు పోరాడా లని సిపిఐ పట్టణ కార్యదర్శి జే రమేష్ కోరారు. వనపర్తి సిపిఐ ఆఫీసులో పట్టణ కమిటీ ఆధ్వర్యంలో ఏర్పాటుచేసిన విలేకరుల సమావేశంలో మాట్లాడారు. జనాభాను లెక్కించి దాని ప్రకారమే బీసీలకు 42 శాతం రిజర్వేషన్లను కల్పిస్తూ జీవో తెచ్చారని దాన్ని కొట్టివేయటం బాధాకరమన్నారు. సిపిఐ బీసీలకు 42% రిజర్వేషన్లు మద్దతు ఇస్తూ కోర్టు కేసులో ఇంప్లీడ్ అయిందని బిజెపి, డిఆర్ఎస్ ఎందుకు ఇంప్లీడ్ శాతాదని ప్రశ్నించారు. బిజెపి ఆసెంబ్లీ చేసిన 42 శాతం రిజర్వేషన్ బిల్లును ఆమోదించి ఉంటే ఈ పరిస్థితి వచ్చేది కాదన్నారు. డిఆర్ఎస్ కూడా బీసీ రిజర్వేషన్లకు వ్యతిరేకంగా పనిచేస్తుందన్నారు. బిజెపి డిఆర్ఎస్ పెదవులపై బీసీ రిజర్వేషన్లకు మద్దతు తెలుపుతూ లోపల అమలు కాకుండా కుట్రలు చేస్తున్నాయన్నారు. రేపు బీసీ హక్కుల సాధన సమితి రాష్ట్రవ్యాప్తంగా 42 శాతం రిజర్వేషన్లకు మద్దతుగా కోర్ట్ సేట్



వ్యతిరేకంగా జిల్లా మండల కేంద్రాల్లో ఆందోళనలు చేపడుతుందన్నారు. వనపర్తి లో జరిగే ఆందోళనకు సిపిఐ మద్దతు ఇచ్చి పాల్గొంటుందన్నారు. పార్టీలకతీతంగా జిల్లాలో బీసీ సంఘాలు మద్దతుదారులు పెద్ద సంఖ్యలో పాల్గొని విజయవంతం చేయాలన్నారు. పట్టణ నేతలు చిన్న కుర్యయ్య జయమ్మ వంటి తదితరులు పాల్గొన్నారు.

ఏఐసీసీ అబ్జర్వర్స్ నిర్ణయానికి కట్టుబడి ఉంటాం

ఎమ్మెల్యే మేఘారెడ్డి

అధ్యక్షుడు ఎవరైనా అందరం కలిసి పనిచేస్తాం

ఆగ్ని ధార స్కూల్స్ వనపర్తి జిల్లా: కాంగ్రెస్ పార్టీ జిల్లా అధ్యక్షుని ఎంపిక విషయంలో ఏఐసీసీ అబ్జర్వర్స్ నిర్ణయానికి తాము కట్టుబడి ఉంటామని, ఎవరిని ఎన్నుకున్నా అందరం కలిసి పనిచేస్తామని వనపర్తి ఎమ్మెల్యే తూడి మేఘారెడ్డి తెలిపారు. మంగళవారం వనపర్తి డాక్టర్ లక్ష్మయ్య ఫంక్షన్ హాల్లో జరిగిన సంఘతాన్ శ్రీజన్ అభియాన్ కార్యక్రమంలో ఆయన మాట్లాడారు. ఈ సమావేశానికి పాండిచ్చేరి మాజీ ముఖ్యమంత్రి, ఏఐసీసీ అబ్జర్వర్ నారాయణస్వామి, మాజీ ఎమ్మెల్యే అలీ ఖాన్, బొజ్జ సంధ్యారెడ్డి, కోడేశ్వరరావు, రాష్ట్ర ప్రణాళిక సంఘం ఉపాధ్యక్షుడు చిన్నారెడ్డి తదితరులు హాజరయ్యారు. మేఘారెడ్డి మాట్లాడుతూ రాష్ట్రంలో సీఎం రేవంత్ రెడ్డి సారథ్యంలో కాంగ్రెస్ ప్రభుత్వం చక్కటి పరిపాలన అందిస్తున్నదన్నారు. రాహుల్ గాంధీ చేపట్టిన భారత్ జోడ్ యాత్ర ఫలితంగా బీసీ, ఎస్సీ రిజర్వేషన్లు సమర్థవంతంగా అమలువుతున్నాయని పేర్కొన్నారు. డిసీసీ అధ్యక్షుడి ఎన్నిక ప్రజాస్వామ్య పద్ధతిలో జరిగిలా ఏఐసీసీ అబ్జర్వర్ నారాయణ స్వామిని నియమించడం గర్వకారణమని అన్నారు. కాంగ్రెస్ పార్టీ పెద్ద సముద్రం లాంటిదని, చిన్న చిన్న విభేదాలను పట్టనట్టెట్టి రాహుల్ గాంధీని దేశ ప్రధానమంత్రిగా చేయడమే లక్ష్యంగా పనిచేయాలని పిలుపునిచ్చారు. వనపర్తి నియోజకవర్గంలో నవంబర్ 30 లోపు కాంగ్రెస్ వారులకే బీఫాంలు లభిస్తా



యని, పార్టీ అభ్యర్థుల విజయానికి ప్రతి ఒక్కరూ కలిసికట్టుగా కృషి చేయాలని సూచించారు. బీజేపీపై విమర్శలు గుప్పించిన ఆయన, ప్రజలను మోసం చేస్తున్న అక్షింతల పార్టీగా అభివర్ణించారు. జీఎస్సీ తగ్గించామని చెప్పి, ఎనిమిదేళ్లుగా ప్రజల దబ్బును దోచుకున్నారని అన్నారు. కొంతమంది నేతలు వనపర్తిలో బాకీ కార్డులు పట్టుకుని తిరుగుతున్నారని, 450 కోట్ల రూపాయలు బాకీ పడి కూడా ప్రజలను మోసం చేస్తున్నారని విమర్శించారు. రానున్న ఎన్నికల్లో కాంగ్రెస్ పార్టీ ఘనవిజయం సాధించేలా అందరూ కలిసికట్టుగా పనిచేయాలని పిలుపునిచ్చారు. కార్యక్రమంలో జిల్లా అధ్యక్షులు రాజేంద్రప్రసాద్, మార్కెట్ కమిటీ చైర్మన్ శ్రీనివాస్ గౌడ్, ప్రమోదిని రెడ్డి, డిసీసీబి అధ్యక్షుడు విష్ణువర్ధన్ రెడ్డి, గ్రంథాలయాల చైర్మన్ గోవర్ధన్ సాగర్, పీసీసీ సభ్యులు శంకర్ ప్రసాద్, జిల్లా యూత్ కాంగ్రెస్ అధ్యక్షుడు ఆదిత్య, మహిళా కాంగ్రెస్ అధ్యక్షురాలు శైలతా రెడ్డి, బ్లాక్ కాంగ్రెస్ అధ్యక్షులు, మాజీ ప్రజాప్రతినిధులు, పార్టీ నాయకులు, కార్యకర్తలు పాల్గొన్నారు.

భారతదేశంలో కాంగ్రెస్ పార్టీ

లాంటి గొప్ప పార్టీ లేదు డాక్టర్

జిల్లెల చిన్నారెడ్డి



ఆగ్నిధార స్కూల్ వనపర్తి జిల్లా: వనపర్తి డాక్టర్ లక్ష్మయ్య ఫంక్షన్ హాల్లో జరిగిన సంఘతాన్ నృజన్ అభియాన్ కార్యక్రమంలో రాష్ట్ర ప్రణాళిక సంఘం ఉపాధ్యక్షుడు డాక్టర్ జిల్లెల చిన్నారెడ్డి మాట్లాడుతూ, భారతదేశానికి స్వాతంత్ర్యం తెచ్చిన కాంగ్రెస్ పార్టీ దేశ చరిత్రలో అగ్రగామి పాత్ర పోషించిందని పేర్కొన్నారు. కాంగ్రెస్ పార్టీలో చేరడం ప్రతి ఒక్కరికీ గర్వకారణమని తెలిపారు. ఈ కార్యక్రమానికి పాల్గొన్న మాజీ ముఖ్యమంత్రి, ఏఐసీసీ అబ్జర్వర్ చి. నారాయణస్వామి, వనపర్తి ఎమ్మెల్యే తూడి మేఘారెడ్డి, డిసీసీసీ పరిశీలకుడు ఎంఎల్ఎ అమీర్ అలీ ఖాన్, సంధ్యారెడ్డి, శ్రీనివాస్ గౌడ్, నందిమల్ల యాదయ్య తదితరులు పాల్గొన్నారు. నారాయణస్వామి మాట్లాడుతూ, డిసీసీ అధ్యక్షుల ఎంపికను పారదర్శకంగా నిర్వహించేందుకు ఏఐసీసీ రాష్ట్రాల వారీగా అబ్జర్వర్లను నియమించిందని తెలిపారు. బ్లాక్, నియోజకవర్గ స్థాయిలో అభిప్రాయ సేకరణ చేసి, ఈ నెల 20లోపు వివరాలు ఏఐసీసీకి పంపిస్తామని చెప్పారు. చిన్నారెడ్డి మాట్లాడుతూ, జిల్లా అధ్యక్ష పదవి పార్టీకి మూల స్తంభమని, కాంగ్రెస్ బలోపేతం కోసం అర్హులైన నాయకులకే పదవి దక్కుతుందని అన్నారు. వనపర్తి అధ్యక్ష పదవి డిఆర్ఎస్ ప్రభుత్వ అన్యాయాలను ఎదుర్కొన్న నిబద్ధతగల నాయకునికి ఇవ్వాలని సూచించారు.

మృతుల కుటుంబానికి రాధాకృష్ణ

చారిటబుల్ ట్రస్ట్ ద్వారా ఆర్థిక

సహాయం



ఆగ్ని ధార స్కూల్స్ (కల్వకుర్తి) కడ్రాల్ మండలంలోని ఇటీవల మృతి చెందిన మృతుల కుటుంబాలకు రాధాకృష్ణ చారిటబుల్ ట్రస్ట్ 10000 రూపాయల ఆర్థిక సహాయాన్ని అందించారు. కల్వకుర్తి మాజీ ఎమ్మెల్యే జైపాల్ యాదవ్ నేతలు మీదిగా ట్రస్ట్ చైర్మన్, మాజీ జెడ్పీటీసీ లంబాడి హక్కుల పోరాట సమితి రాష్ట్ర ఉపాధ్యక్షుడు జర్నల దశరథ్ నాయక్ అందించారు. గానుగ మర్ల తండ్ గ్రామపంచాయతీ కి చెందిన నేనవత్ సోమ్లా హోస్ట్ ఎటాక్ తో ఈరోజు ఉదయం ఎనిమిది గంటలకు మరణించారు. వారి పార్శ్వ దేహానికి పూల మాలవేసి నివాళి అర్పించారు. సోమ్లా కుటుంబ సభ్యులను వరామర్చించి వారికి మనో ధైర్యాన్ని ఇచ్చారు. అనంతరం వారికి ట్రస్ట్ ద్వారా 5000 వేల రూపాయలు ఆర్థిక సహాయం అందించారు. అదేవిధంగా నిన్న నాయంత్రం కడ్రాల్ గ్రామానికి చెందిన జల్లం శేఖర్ రోడ్డు ప్రమాదంలో మరణించారు. వారి కుటుంబానికి వరామర్చించి ట్రస్ట్ ద్వారా 5000 రూపాయలు ఆర్థిక సాయం అందించారు. ముద్దిన గ్రామానికి చెందిన మాజీ సింగిల్ మినో డ్రెక్టర్ కాశీనాథ్ రెడ్డి మృతదేహానికి పూలమాలవేసి వారి కుటుంబానికి వరామర్చించారు ఈ కార్యక్రమంలో, మాజీ సర్పంచుల సంఘం రాష్ట్ర మాజీ అధ్యక్షుడు లక్ష్మీ నరసింహారెడ్డి, హరిచంద్ నాయక్, డ్రెక్టర్ జోగు వీరయ్య, సేవ్య నాయక్, వెంకటయ్య, నాయకులు శ్రీను నాయక్, పొట్టి శీను, వినోద్, గోపాల్, హెచ్ఆర్ మహేష్, శంకరయ్య, సక్రు, సిహెచ్ మహేష్, శ్రీ కాంత్, చందర్, శంకర్ నాయక్, వెంకటేష్, ముత్యాల, బిక్ష పతి సురేష్, రమేష్, నాయకులు తదితరులు పాల్గొన్నారు.




లిటిల్ హార్ట్స్ మాళికి భారీ రెమ్యునరేషన్తో మైత్రీ సినిమా!

లిటిల్ హార్ట్స్ సినిమాతో నటుడు మాళికి భారీ క్రేజ్ తెచ్చుకున్నాడు. గతేడాదిలో ‘హ్యాప్ ట్యాగ్ 90%’ అనే వెబ్ సిరీస్ తో యాతృకు బాగా దగ్గరైన మాళికి తన టైమింగ్ డైలాగ్స్ తో గుర్తింపు సంపాదించాడు. హీరోగా తొలి సినిమా ‘లిటిల్ హార్ట్స్’తో బాక్సాఫీస్ వద్ద కాసుల వర్షం కురిపించాడు. ఇప్పుడు పెద్ద నిర్మాతలు కూడా తనతో ఒక సినిమా చేద్దాం అనుకునే రేంజ్ కు చేరుకున్నాడు. కొత్త దర్శకులు కూడా ఇప్పటికే స్టోరీ చెప్పేందుకు రెడీ అవుతున్నారు. ఈ క్రమంలోనే ఒక భారీ నిర్మాణ సంస్థ నుంచి మాళికి బిగ్ ఆఫర్ వచ్చినట్లు వార్తలు వస్తున్నాయి. చిన్న సినిమాగా విడుదలైన లిటిల్ హార్ట్స్ బాక్సాఫీస్ వద్ద రూ. 40 కోట్లకు పైగానే కలెక్షన్స్ రాబట్టింది. ఓటీటీలో కూడా ఈ చిత్రం దూసుకుపోతుంది. దీంతో అతని మార్కెట్ కూడా పెరిగింది. ఇప్పుడు మాళికి ఏకంగా మైత్రీ మూవీ మేకర్స్ నుంచి సినిమా ఆఫర్ ఇవ్వడమే కాకుండా అదృష్టం? కూడా ఇచ్చేవారని తెలుస్తోంది. ఏకంగా రూ. కోటి రెమ్యునరేషన్ కూడా వారు ఇస్తామని చెప్పినట్లు సమాచారం. కేవలం రెండో సినిమాతో ఈ రేంజ్ రెమ్యునరేషన్ ఇస్తామని చెప్పడం పెద్ద విషయమేనని చెప్పాలి. ఒక సినిమా హిట్ అయినప్పటికీ మరో ఛాన్స్ రావడం కష్టంగా ఉన్న ఈరోజుల్లో ఒక పెద్ద నిర్మాణ సంస్థ తన వద్దకే వచ్చి ఇలా ఆఫర్ ఇవ్వడం అంటే సాధారణ విషయం కాదు. దీనినంతటికీ కారణం మాళికి యూత్తో బాగా కనెక్ట్ ఉంది. సోషల్ మీడియాలో భారీ ఇమేజ్ ఉంది. అందుకే తనకు మైత్రీ మూవీస్ సినిమా అవకాశం ఇచ్చినట్లు టాక్. ఈ సినిమా గురించి మరిన్ని వివరాలు త్వరలో రావచ్చు.


ధామాలో రషిక-మలైకా స్పెషల్ డ్యాన్స్.. ‘పాయిజన్ బేబీ’ వీడియో చూశారా.!

బాలీవుడ్ లో హీరో-కామెడీ స్త్రీ యూనివర్స్ నుంచి మరో బ్లాక్ బస్టర్ సిద్ధమవుతోంది. మదాక్ ఫిల్మ్స్ బ్యానర్ పై ఆయుష్మాన్ ఖురానా, రషిక ముందన్నా ప్రధాన పాత్రల్లో నటిస్తున్న తాజా చిత్రం ‘ధామా’. ఈ చిత్రం దీపావళి కానుకగా అక్టోబరు 21న ప్రేక్షకుల ముందుకు రాబోతుంది. ఈ సందర్భంగా ప్రమోషన్ లో భాగంగా సినిమా నుంచి ‘పాయిజన్ బేబీ’ అంటూ సాగే స్పెషల్ వీడియోను విడుదల చేశారు. ఈ సాంగ్ లో రషిక ముందన్నా మలైకా ఆరోరా తమ డ్యాన్స్ తో అభిమానులకు పిచ్చెక్కిస్తున్నారు. ఆదిత్య సర్వోత్థార్ దర్శకత్వంలో రూపొందిన ఈ హీరో-కామెడీ, మదాక్ యూనివర్స్ లోని ఐదో చిత్రం (‘స్ట్రీ’, ‘భేదియా’, ‘ముంజ్యా’, ‘స్ట్రీ 2’ తర్వాత ధామా).



నేను భయపడ్డా కానీ

ఊహించినంత ఏం జరుగలేదు.. పెళ్లిపై కీర్తిసురేశ్



కావాల్సి వచ్చింది. తమ మధ్య మతపరమైన విభేదాల కారణంగా నా కుటుంబం మా ఇద్దరి పెళ్లిని ఒప్పుకోదేమానని భయపడ్డా. ఇంట్లో మతం సమస్యగా మారొచ్చని అనుకున్నాం. నాలుగేళ్ల క్రితం నాన్నతో అంటోని గురించి మాట్లాడాను. ఆయన చాలా తేలికగా పని అయిపోయేలా చేశారు. నేను ఊహించనంతగా అసలేం జరుగలేదని కీర్తిసురేశ్.

మహానటి సినిమాతో సూపర్ ఫ్యాన్ బేస్ సంపాదించుకుంది కీర్తిసురేశ్. తెలుగు, తమిళం, హిందీ భాషల్లో స్టార్ హీరోలతో సినిమాలు చేస్తూ పన్ ఆఫ్ ది లీడింగ్ హీరోయిన్ గా కొనసాగుతోంది. సుదీర్ఘ కాలంగా రిలేషన్ షిప్ లో ఉన్న కీర్తిసురేశ్, అంటోనీ థట్టల్ ఫైనల్ గా 2024లో వివాహబంధంలో ఒక్కటయ్యారు. తన కాలేజీ రోజుల్లో లవ్ స్టోరీ గురించి చెబుతూ తాము పెళ్లి చేసుకోవడానికి 15 ఏళ్ల వెయిట్ చేశామంది. జగపతిబాబు టాక్ షో జయమ్ము నిశ్చయమ్ముగా టాక్ షోలో ఆసక్తికర విషయాన్ని షేర్ చేసుకుంది కీర్తిసురేశ్. కీర్తిసురేశ్, అంటోనీ రిలేషన్ షిప్ 2010లో మొదలైందట. ఈ విషయంపై కీర్తిసురేశ్ మాట్లాడుతూ.. తాను సినీ ఇండస్ట్రీలోకి ఎంట్రి ఇచ్చేకంటే ముందు 2010 ఇద్దరి రిలేషన్ షిప్ మొదలుపెట్టినట్లు చెప్పారు. నేను కాలేజీ పూర్తి చేసి నా కెరీర్ పై ఫోకస్ పెట్టాలనుకున్నా. ఐదారేళ్లు లాంగ్ డిస్టెన్స్ రిలేషన్ షిప్ లో ఉన్నాం. అతను ఖతార్ లో ఉంటే.. నేను చెన్నైలో ఉన్నా. అతడు ఇండియా వచ్చిన తర్వాత మేమిద్దరం సెటిల్ అవ్వడానికి టైం



సంక్రాంతికి రెడీ అవుతున్న

‘మన శంకర వరప్రసాద్ గారు’

‘మీసాల పిల్ల’ ఫుల్ సాంగ్ తో అంచనాలు పీక్స్ లో!

మోస్టర్ బిరంజీవి హీరోగా, లేడీ సూపర్ స్టార్ నయనతార హీరోయిన్ గా నటిస్తున్న మ్యాస్ అవైటెడ్ మూవీ ‘మన శంకర వరప్రసాద్ గారు’ చిత్రం కోసం మోగా ఫ్యాన్స్ ఎంతో ఆసక్తిగా ఎదురు చూస్తున్నారు. అనిల్ రావిపూడి దర్శకత్వం వహిస్తున్న ఈ భారీ చిత్రంలో విక్టరీ వెంకటేశ్ కీలక పాత్రలో కనిపించనున్నారు. 2026 సంక్రాంతి బరిలో సినిమాను విడుదల చేయాలని మేకర్స్ లక్ష్యంగా పెట్టుకున్నారు. ఘాటింగ్ ప్రస్తుతం శరవేగంగా కొనసాగుతోంది. ఇటీవల దసరా సందర్భంగా విడుదలైన ‘మీసాల పిల్ల’ ఫస్ట్ సింగిల్ ప్రోమో మోగా అభిమానులను వివరీతంగా ఆకట్టుకుంది. బిరంజీవి గ్రేస్, ఎనర్జీతో చేసిన స్టెప్పులు, భీమ్స్ సినిరీలియో ఇచ్చిన బీట్ ఫ్యాన్స్ ను ఫుల్ ఉత్సాహంలోకి తెచ్చాయి. ఇప్పుడు ఆ పాట ఫుల్ లిరికల్ వీడియో కోసం ఎదురుచూస్తున్న అభిమానుల కోసం ఫుల్ సాంగ్ విడుదల చేశారు. ఈ సాంగ్ శ్రోతలని ఎంతగానో ఆకట్టుకుంది. లిరిక్స్ చాలా క్యాచీగా ఉన్నాయి. ఉడిత నారాయణ చాలా రోజుల తర్వాత చిరు సినిమా కోసం వాయిస్ అందించారు. దీంతో సాంగ్ పై హైవ్ మరింత పెరిగింది. ‘మీసాల పిల్ల’ పాటకు భీమ్స్ సినిరీలియో ఎనర్జీటిక్ మ్యూజిక్ అందించిన విషయం తెలిసిందే. బిరంజీవి స్టెప్పులు, అనిల్ మాస్ డ్రీమ్స్ లో కలిస్తే ఈ పాట సంక్రాంతి సెన్సేషన్ అవుతుందనే అంచనాలు పెంచేసింది. మొత్తానికి, ‘మన శంకర వరప్రసాద్ గారు’ సినిమా నుంచి వస్తున్న ప్రతి అప్ డేట్ మోగా అభిమానుల్లో కొత్త ఉత్సాహం నింపుతోంది. ‘మీసాల పిల్ల’ ఫుల్ సాంగ్ విడుదల కావడంతో మోగా ఫ్యాన్స్ సందబార్లో మునిగిపోయారు. కాగా, . గతంలో ఉడిత నారాయణ బిరంజీవి కోసం ‘కైలూరి కన్నేపిల్లా’, ‘రామ్మ చిలకమ్మ’, ‘వానా వానా’, ‘రాధే గోవింద’ వంటి సూపర్ హిట్ సాంగ్ పాడారు. చాలా రోజుల తర్వాత ఇప్పుడు మన శంకర వరప్రసాద్ గారు కోసం మీసాల పిల్ల పాట పాడి కార్టూన్ షిఫ్ట్ చేశారు. ఈ పాట ఇంత సక్సెస్ కావడం పట్ల ఫ్యాన్స్ కూడా ఫుల్ ఖుషీ అవుతున్నారు

‘కాంతార’కు అక్కడ మాత్రమే భారీ నష్టాలు

కన్నడ సినిమా కాంతార చాప్టర్ 1 ప్రపంచవ్యాప్తంగా భారీ కలెక్షన్స్ తో దూసుకుపోతుంది. ఇప్పటికే రూ. 500 కోట్ల క్లబ్ లో చేరిపోయిన ఈ చిత్రం కలెక్షన్స్ జోరు మాత్రం తగ్గడం లేదు. సోమవారం కూడా సుమారు రూ. 20 కోట్లకు పైగానే రాబట్టినట్లు బాక్సాఫీస్ వార్తలు చెబుతున్నాయి. 12 రోజుల్లో ప్రపంచవ్యాప్తంగా రూ. 675 కోట్ల గ్రాస్ మార్కెట్ ను అందుకున్నట్లు ఇండస్ట్రీ వర్గాలు తెలుపుతున్నాయి. దీంతో బాహుబలి-1 ఫైనల్ కలెక్షన్స్ మార్కెట్ ను కాంతార దాటేసింది. అయితే, కాంతారా చాప్టర్ 1 అమెరికాలో బాక్సాఫీస్ వద్ద మంచి కలెక్షన్స్ రాబట్టినప్పటికీ గణనీయమైన నష్టాలను చవిచూసే ఛాన్స్ ఉంది. ఇప్పటివరకు, ఈ చిత్రం దాదాపు రూ. 4 మిలియన్ల డాలర్స్ (రూ. 36 కోట్లు) వసూలు చేసింది. అందుకు సంబంధించిన పోస్టర్ ను కూడా తాజాగా మేకర్స్ షేర్ చేశారు. ఈ కలెక్షన్స్ నంబర్ వర్గాలదనిపించినప్పటికీ బ్రేక్-ఈవెన్ మార్కుకు చాలా దూరంలో ఉంది. ఈ సినిమాను చాలా ఎక్కువ ధరకు అమెరికాలో కొనుగోలు చేశారని తెలుస్తోంది. ఈ మూవీ బ్రేక్ ఈవెన్ చేయడానికి దాదాపు రూ. 8 మిలియన్ల డాలర్స్ అవసరం అవుతుంది. ఆ మార్కెట్ ను కాంతార అందుకోవడం దాదాపు అసాధ్యమనే చెప్పాలి. దీంతో అమెరికాలో కాంతార నష్టాలు మిగల్గుడం తప్పదని సమాచారం. అయితే, తెలుగు, కన్నడ, తమిళ్, హిందీ టెర్రిలో మాత్రం భారీ లాభాల దిశగా కాంతార దూసుకుపోతుంది. దీపావళి సందర్భంగా ఈ వారంలో మరో నాలుగు ప్రధాన సినిమాలు విడుదల కానున్నదంతో కాంతారా చాప్టర్ 1 కలెక్షన్స్ ప్రపంచవ్యాప్తంగా మరింత తగ్గే ఛాన్స్ ఉంది. ఏదేమైనా మరో మూడు రోజులు మాత్రమే కాంతార నందడి కనిపించనుంది. ఈ ఏడాదిలో ఛానా సినిమా రూ. 800 కోట్ల కలెక్షన్స్ తో టాప్ వన్ లో ఉంది. ఇప్పుడు కాంతార కూడా ఆ మార్కెట్ ను అందుకోవాలని చూస్తుంది. 2022లో విడుదలైన కాంతార చిత్రానికి ప్రీక్వెల్ గా కాంతార చాప్టర్ 1 నిర్మించారు. రిషబ్ శెట్టి స్వీయ దర్శకత్వంలో తెరకెక్కిన ఈ చిత్రంలో రుక్మిణి వసంత్, జయరామ్, గుల్షన్ దేవయ్య కీలక పాత్రల్లో నటించారు.

